



ڪيلو - Banana

پوکي ۽ جا جديد طريقا:

دنيا اندر آسٽريليا ۽ فلپائين ۾ ڪيلي جي جديد طريقي سان پوک ڪجي ٿي. ساڳيا طريقا سنڌ اندر به آزمايا ويا آهن. ۽ پيداوار انهن ملڪن کان ڪنهن به صورت ۾ گهٽ نه آهي. يعني هڪ چڱي جو وزن 40 کان 50 ڪلوگرام مليو آهي. جنهن مان 40 کان 50 ٽن في ايڪڙ پيداوار ملي ٿي. هاڻي سنڌ دنيا جي ملڪن جي پيٽ ۾ ڪيلي جي پوک ۾ پوئتي نه آهي. ۽ آبادگار محنت ڪن ته ملڪ جو نالو روشن ٿي سگهي ٿو.

(الف) اپريل ڪرين وارو پوکي جو طريقو

(RAISED BED PLANTING METHOD)

(ب) پاڻي جي ڦڙي ڦڙي وارو پوکي جو طريقو

(DRIP IRRIGATION SYSTEM)

هن نئين ٽيڪنالاجي تي زرعي تحقيق جا ماهر، آسٽريليا ۽ فلپائين جي زرعي ماهرن سان گڏ ڪم ڪري رهيا آهن.

ڪيلي جي اپريل ڪرين واري طريقي جا فائدا:

- ڪيلي جي قطارن جي وچ واري فاصلي وڌيڪ هٿ ڪري چڱن کي پرڻ لاءِ گاڏي (سوزڪي) وچ واري فاصلي ۾ اچي سگهي ٿي.
- ڪيلي جي نڪتل ٿڙن کي ٻاهر اڇلڻ جي ضرورت نٿي پوي.
- ڪيلي جي قطارن جي وچ ۾ اڇليل پنن کي هر 6 مهيني يوريا پاڻ جي هڪ ٻوري في ايڪڙ چئن سان ڪڪ پن يا ٿڙيون ڳري سڙي نامياتي مادو ٺهي پوي ٿو.
- گندگاه کي ختم ڪرڻ لاءِ گڏ يا دڙ نٿي ڪرڻي پوي.

(الف) اپريل ڪرين وارو پوکي جو طريقو

(RAISED BED PLANTING METHOD):

زمين جي تياري: زمين کي اونها هر چار ڦاري يا پنج ڦاري سان ڏنا وڃن انهي کان پوءِ گوبل هر هڪ پيرو هلايو وڃي ۽ پوءِ زمين کي سنوت ۾ اٽجي ان بعد هڪ هر ڪلٽيوٽر جو هلايو وڃي. آخر ۾ چار فوت يا اٺ فوت ويڪرا اپريل ڪريا تيار ڪيا وڃن. هر ڪرڻي وچ ۾ به هڪ فوت ويڪري نالي تيار ڪجي نالي جي پاسن کان پنجن فوتن جي فاصلي تي ڏيڍ فوت جا کڏا تيار ڪيا وڃن. اهي کڏا اهڙي نموني تيار ڪجن جو نالي جي ٻنهي پاسن کان کڏا آمهون سامهون نه هجن.

ٻوٽن لڳائڻ جو طريقو :

انهن ڏيڍ فوت تيار ڪيل هر هڪ کڏي ۾ ٻه ڪلو گرام وٿاڻ جو پاڻ وجهي پاڻي ڏجي. جڏهن

ڪڏاوت ۾ اچن ته پوءِ هر هڪ ڪڏي ۾ 200 گرام ايس-ايس-بي ڪيميائي پاڻ تري ۾ وجهي ڪيلي جي بچن يا تڙين کي سٽو بيهاري پاسن کان مٿي وجهي پرڃي ۽ پوءِ پاڻي ڏجي.

ڪيلي کي پاڻ ڏيڻ جي ترتيب :

- پهرئين مهيني ڏيڍ پوري ايس-ايس-بي في ايڪٽ ڏجي.
- ٻئي مهيني ۾ ڏيڍ پوري ايس-ايس-بي في ايڪٽ ڏجي.
- ٽن کان ساڍن ٽن مهينن تائين هڪ پوري امونيم سلفيٽ في ايڪٽ ڏجي.
- چئن کان ڇهن مهينن تائين هر مهيني ڏيڍ پوري امونيم سلفيٽ في ايڪٽ ڏجي.
- ستن مهينن کان ڏهن مهينن تائين هر مهيني هڪ پوري ايس-ايس-بي في ايڪٽ ڏجي.

بوٽن جي سار سنڀال :

- ڇهن مهينن کان پوءِ بوٽن جي پاسن کان اضافي بچا ڪڍي اپريل پٽڙيءَ جي وچ واري فاصلي تي ڇڏجن ته جيئن اهي سڙي ڳري وڃن.
- انهن نڪتل اضافي بچن کي نرسريءَ طور پڻ رکي سگهجي ٿو. ان لاءِ جدا زمين جو حصو هر ڏئي تيار ڪجي. گهرج پوڻ تي ڪڍي پوک لاءِ استعمال ۾ آڻي سگهجي ٿو.
- نائين کان ڏهين مهيني تڙ مان ڇڳو نڪري ٿو. جڏهن ڇڳو تيار ٿي وڃي ته پوءِ ڇڳو ڪڍي تڙ جي پنن کي ڪپي قطارن جي وچ واري فاصلي تي اڇلائجي ۽ تڙ کي اتي بيٺل ڇڏجي وقت گذرڻ سان گڏ اهو ڳري پاسي واري تڙ کي پاڻ طور ڪتب ايندو.
- سردي يا گرمي ۾ وچ جي فاصلي واري مٽيءَ سان نالين کي پري زمين جي سنوت ڪجي ۽ پوءِ پاڻ ڏجي.

(ب) ڪيلي جي پوک لاءِ ڦڙي ڦڙي وارو طريقو:

هن پوکيءَ جي طريقي لاءِ به زمين جي تياري اپريل ڪرين طريقي وانگر ڪجي ٿي ۽ ڪرين جو وچ وارو فاصلو 12 فوٽ رکيو وڃي ٿو. جيئن ته هن طريقي ۾ به زمين اندر گڏ يا دڙ ڪونه ٿي ڪئي وڃي. ان ڪري زمين جي هوا لاءِ اڍائي فوٽ اونهيون ناليون پوکي واري پلاٽ جي اندران کوٽيون وڃن ٿيون رستن جي پاسن کان بوٽن جي قطارن جو فاصلو 6 فوٽ رکيو وڃي ٿو. بوٽن لاءِ ڪڏا ڏيڍ فٽ جا 5 فوٽن جي فاصلي تي ڪرين جي پاسن کان کوٽيا وڃن ٿا. تڙين يا بچن کي الف طريقي وانگر لڳايو وڃي ٿو. پر هن طريقي ۾ تڙين کي 60 ڊگري پاسيرو رکيو وڃي ٿو ائين ڪرڻ سان تڙي جي پٺ کان هڪ يا ٻه بچا نڪرن ٿا.

هن طريقي ۾ پاڻي جو طريقو نهايت مختلف هوندو آهي. بوٽن کي پاڻي جي لاءِ رپڙ جون ناليون بوٽن جي قطارن ڀرسان هيٺ زمين اندر پوريون وڃن ٿيون. جيڪي ويڪري پائپ لائين سان جڙيل هجن ٿيون. جڏهن ته ويڪري پائپ لائين مشين جي سرشتي سان جڙيل رهي ٿي. ڪيلي جي قطارن سان گڏو گڏ نالين مان سنهيون ڏانڊيون زمين کان ٻاهر تي فوٽ اوچيون نڪتل هونديون آهن ۽ هر هڪ ڏانڊي مٿان چرخي ۾ سوراخ هجن ٿا. مشين هلائڻ سان پاڻي قوهاري وانگر ٻاهر نڪري ٿو. پر هن پوکيءَ جي طريقي ۾ بوٽن لڳائڻ کانپوءِ ۽ پهريان هڪ ٻه پاڻي عام رواجي طريقي سان ڏجن ٿا. جيئن بوٽا تڙين مان نڪري ڦٽي وڃن. انڪانسواءِ اونهارا جي موسم ۾ مئي يا جون مهينن دوران ۽ سياري جي موسم ۾ ڊسمبر ۽ جنوري دوران هڪ ٻه

پاڻي عام رواجي طريقي سان ڏجن ٿا ڇو ته انهن ڏينهن ۾ گرمي جي شدت وڌيڪ ٿئي ٿي.

قڙي قڙي واري طريقي جا فائدا:

- سنڌ ۾ هيءُ طريقو پهريون دفعو متعارف ڪرايو ويو آهي.
- هن طريقي سان ٻوٽا پاڻي سان ڏوچي وڃن ٿا ۽ ٻوٽن جي پنن تي مٽي نٿي رهي. زمين تي پوسل هڻڻ ڪري هر هڪ ٻوٽي کي گهرج موجب پاڻي ملي ٿو جنهن سان ٻوٽا سٺي نموني واڌويجه ڪن ٿا.
- ڊرپ واري مشين ٻه ڪلاڪ هلڻ سان هر هڪ ٻوٽي کي 20 ليٽر پاڻي ملي ٿو.
- عام رواجي پاڻي ڏيڻ واري طريقي جي ڀيٽ ۾ 75 سيڪڙو پاڻي جي بچت ٿئي ٿي.
- هن طريقي ۾ پاسن کان ٻوٽن جون ويجهيون قطارون ۽ وچ ۾ 12 فوٽ تي قطارون رکڻ سان هڪ ايڪڙ ۾ هڪ هزار ٻوٽن جو تعداد ٿئي ٿو.
- وچ واري قطارن جي 12 فوٽ فاصلي هڻڻ ڪري ڇڏڻ کي ڪيلي جي باغ اندر کليل گاڏي ۾ آرام سان رکي سگهجي ٿو.
- قطارن جي وڌيڪ فاصلي هڻڻ ڪري هر هڪ ٻوٽي جي سارسنيال ڪري سگهجي ٿي. ٻوٽن کي گهريل خوراڪ ۽ پاڻيءَ جي گهرج پوري هڻڻ ڪري ٻوٽا صحتمند رهن ٿا، تڙين ۾ جلد ڦر لڳي ٿو، قريون وڌيون ۽ وزن واريون ٿين ٿيون هڪ چڱي اندر ڦرين جو وڌيڪ تعداد هڻڻ ڪري چڱا ڊگها ۽ وڌيڪ وزن وارا ٿين ٿا.

آءِ سي ٽي زرعي توسيعي مرڪز

ڊائريڪٽوريٽ جنرل زرعي توسيع، زراعت کاتو حڪومت سنڌ

ICT Agricultural Extension Services Center, Directorate General Agriculture Extension, Agriculture, Supply & Prices Department Government of Sindh, Block-F, Shahbaz Building Hyderabad.

Helpline: +92 3111646111 Email: ictagriextensionsindh@gmail.com

www.ictagrisindh.gov.pk